

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साधिकार प्रकाशित	Published by Authority
	आषाढ़ 29, मंगलवार, शाके 1943-जुलाई 20, 2021 <i>Asadha 29, Tuesday, Saka 1943- July 20, 2021</i>	

भाग 6 (ख)

जिला बोर्डों, परिषदों एवं नगर आयोजना संबंधी, विज्ञप्तियां आदि।

नगर नियोजन विभाग

कार्यालय वरिष्ठ नगर नियोजक, उदयपुर जोन, उदयपुर।

अधिसूचना

उदयपुर, जुलाई 20, 2021

संख्या यूडीआर/1120/एमपी/बडीसादड़ी (संशोधन) :-राजस्थान भूमि सुधार अधिनियम, 1959 (राजस्थान अधिनियम संख्या 35, संवत् 1959) की धारा 3 की उपधारा (1) के अन्तर्गत राज्य सरकार द्वारा बड़ी सादड़ी नगरीय क्षेत्र में बड़ी सादड़ी सहित कुल 12 राजस्व ग्रामों को सम्मिलित कर अधिसूचना क्रमांक प.10(18)नवि/3/2011 दिनांक 22.03.2011 को जारी कर अधिसूचित किया गया। उक्त अधिनियम की धारा 5(1) के अन्तर्गत बड़ी सादड़ी प्रारूप मास्टर प्लान-2031 पर जनता से आपत्ति/सुझाव आमंत्रित करने हेतु एक अधिसूचना दिनांक 29.03.2012 को जारी कर इसे प्रकाशित किया गया। राजस्थान नगर सुधार अधिनियम, 1959 के अधीन बनाये गये राजस्थान नगर सुधार अधिनियम, 1962 के नियम 4 के साथ पठित उक्त अधिनियम की धारा 7 की अनुपालना में बड़ी सादड़ी का मास्टर प्लान - 2031 राज्य सरकार द्वारा अनुमोदित कर इसे जनहित में दिनांक 31.12.2013 को लागू किया गया।

बड़ी सादड़ी के अनुमोदित मास्टर प्लान - 2031 में तालाब प्रयोजनार्थ भू-उपयोग में दर्शाई राजस्व ग्राम बड़ी सादड़ी के खसरा संख्या 576, 577, 578 (नवीन आराजी 2254, 2255, 2257, 2258, 2259) खातेदारी भूमि के संबंध में जिला कलक्टर, चित्तौड़गढ़ व जल संसाधन विभाग की रिपोर्ट तथा नगर पालिका, बड़ी सादड़ी के मण्डल बैठक की अनुशंसा अनुसार उक्त वर्णित खसरा भूमि तालाब नहीं होने से बड़ी सादड़ी मास्टर प्लान-2031 में उपरोक्त वर्णित खसरा भूमियों को तालाब एवं नाले व बाग, खुले स्थल प्रयोजनार्थ दर्शाये भू-उपयोग के स्थान पर आवासीय व बाग, खुले स्थल प्रयोजनार्थ भू-उपयोग संशोधित करते हुए प्रस्तावित किया गया है।

बड़ी सादड़ी मास्टर प्लान- 2031 में उक्त प्रस्तावित भू-उपयोग (संशोधन) को दर्शाते हुये मास्टर प्लान-2031 (पार्ट) नगर पालिका, बड़ी सादड़ी कार्यालय के नोटिस बोर्ड पर दिनांक 20.07.2021 से 18.08.2021 तक 30 दिवस की समयावधि के लिये आमजन के अवलोकनार्थ प्रदर्शित किया जा रहा है। कोई भी व्यक्ति/संस्था/समूह राजस्थान नगर सुधार अधिनियम 1959 की धारा 5(1) के अन्तर्गत अपनी आपत्ति/सुझाव कार्यालय नगर पालिका, बड़ी सादड़ी अथवा कार्यालय वरिष्ठ नगर नियोजक, उदयपुर जोन, उदयपुर अथवा कार्यालय मुख्य नगर नियोजक, राजस्थान, जयपुर में विज्ञप्ति के राजस्थान राजपत्र में प्रकाशन की तिथि से 30 दिवसों की समयावधि के भीतर प्रस्तुत कर सकते हैं।

वरिष्ठ नगर नियोजक
उदयपुर जोन, उदयपुर

राज्य केन्द्रीय मुद्रणालय, जयपुर।